

សុំរកថាថ្លែងដោយលោក MARK C. STORELLA ភារៈចារិស្ថានទូតសហរដ្ឋអាមេរិក

ប្រចាំនៅកម្ពុជា នៅក្នុងសិក្ខាសាលាស្តីពី ចំណេះស្រាយជំលោះសហគមន៍

ស្រុកត្បែងមាត់ជ័យ ខេត្តព្រះវិហារ

ថ្ងៃទី២៥ ខែឧសភា ឆ្នាំ២០០៦

ខ្ញុំមានសេចក្តីរីករាយដែលបានមកចូលរួមជាមួយជាមួយអស់លោក លោកស្រីនៅពេលព្រឹកនេះ នៅក្នុងសិក្ខាសាលាក្រោមប្រធានបទ "ការឆ្លើយតបតាមលក្ខណៈព្រះពុទ្ធសាសនាចំពោះ ដំណោះស្រាយជំលោះសហគមន៍" ដែលរៀបចំធ្វើឡើងដោយសង្គមព្រះពុទ្ធសាសនាខ្មែរនៅក្នុងប្រទេសកម្ពុជា។ ខ្ញុំមានការលើកទឹកចិត្តដែលបានឃើញអស់លោក លោកស្រីជាច្រើនចូលរួមនៅក្នុងសិក្ខាសាលានេះ ហើយខ្ញុំមានសេចក្តីសប្បាយរីករាយ ដែលយើងនៅស្ថានទូតសហរដ្ឋអាមេរិកនៅភ្នំពេញ អាចឧបត្ថម្ភគាំទ្រដល់អស់លោក លោកស្រីទាំងអស់គ្នា ក្នុងការវិវត្តវិធីផ្សេងៗដើម្បីដោះស្រាយទំនាស់ក្នុងមូលដ្ឋានប្រកបដោយការស្ថាបនា ហើយសំខាន់ជាងនេះទៀត ដោយសន្តិវិធី ។

នៅពេលដែលប្រទេសកម្ពុជា បានបិទទ្វារទំព័រយោឃោយោនៅក្នុងប្រវត្តិសាស្ត្ររបស់គេ និងកំពុងវិវត្តវិធីផ្សេងៗ ដើម្បីដោះស្រាយទំនាស់របស់គេដោយភាពស្ថាបនានោះ អកប្បកិរិយាដែលមានអំពើហិង្សានៅក្នុងចំណោមគ្រួសារ និងបុគ្គលខ្លះនៅតែមានដដែល ។ ជារៀងរាល់ព្រឹក ទំព័រខាងមុខនៃសារពត៌មានខ្មែរជាច្រើន បានបោះពុម្ពនូវរូបភាពអំពើហិង្សាគួរអោយខ្លាច ហើយដែលភាគច្រើនបានឆ្លុះបញ្ចាំងពីការកើតឡើងនូវរឿងរាវនៅតាមភូមិដ្ឋាននានា ។ អំពើហិង្សានិងអំពើពុករលួយ នៅក្នុងប្រទេសកម្ពុជា នឹងមិនអាចលុបបំបាត់បានទេ លុះត្រាតែបួសគល់នៃហេតុដែលបង្កអោយមានបញ្ហានោះ ត្រូវបានដោះស្រាយនៅក្នុងចំណោមបុគ្គល និងគ្រួសារ បងប្អូនប្រុសស្រី ប្តី ប្រពន្ធ ឪពុក ម្តាយ កូនចៅ មិត្តភក្តិអ្នកជិតខាងរបស់គេ ។

អនាគតរបស់ប្រទេសកម្ពុជា ត្រូវពឹងផ្អែកយ៉ាងខ្លាំងលើការអភិវឌ្ឍន៍វិស័យសេដ្ឋកិច្ច ក៏ដូចជាចំណេះដឹង តំលៃ និងជំនឿត្រូវបានគោរពនិងប្រកាន់យកដោយប្រជាជនកម្ពុជាគ្រប់រូប ។ ការបង្កាត់បង្រៀននិងការយល់ដឹងរបស់សមាជិកសហគមន៍ជាទីគោរព ដូចជាព្រះសង្ឃ បានផ្តល់អោយនូវមតិដែលជួយព្យាបាល និងរួបរួមប្រទេស ដែលបានបែកបាក់ដោយសាសនាម្រាមរាប់ឆ្នាំ និងអំពើប្រល័យពូជសាសន៍ តាមរយៈការកសាងនូវភាពទុកចិត្តគ្នា និងក្តីសង្ឃឹមរវាងប្រជាជនកម្ពុជា ហើយធ្វើការរួមគ្នាឆ្ពោះទៅរកអនាគតមួយ ដែលសំបូររុងរឿងនិងប្រកបដោយសន្តិភាព ។ ដោយធ្វើការបញ្ជាក់ឡើងវិញនូវគុណសម្បត្តិនៃទ្រឹស្តីព្រះពុទ្ធដែល

ទាក់ទងទៅនឹងមេត្តាធម៌ សេចក្តីអត់ឱន ភាពនឹងន សប្បុរសធម៌ និងការយកចិត្តទុកដាក់នោះ គំរោងនេះនឹងជួយស្ថាបនាឡើងវិញនូវសហគមន៍ និងទំនុកចិត្តគ្នាទៅវិញទៅមកនៅក្នុងសង្គមកម្ពុជា ។

” នេះគឺជាទ្រឹស្តីព្រះពុទ្ធដែលឆ្លើយតបទៅនឹងដំណោះស្រាយទំនាស់នៅក្នុងសហគមន៍ ” ហេតុនេះទ្រឹស្តីនេះនឹង ជួយអភិវឌ្ឍន៍វប្បធម៌មួយដែលស្វែងរកដំណោះស្រាយទំនាស់ដោយសន្តិវិធី ដែលមានសារៈសំខាន់ចំពោះ ការបង្កើតសង្គមមួយប្រកបដោយលទ្ធិប្រជាធិបតេយ្យ តម្លាភាព និង មានការទទួលខុសត្រូវដល់ប្រជាជន កម្ពុជា ។

ដូចបណ្ឌិត Martin Luther King, Junior បានមានប្រសាសន៍ក្នុងឆ្នាំ ១៩៥៦ ថា ” ដំណោះ ស្រាយដោយហិង្សា មិនស្វែងរកការផ្តាព្វផ្តាល និងធ្វើអោយអាម៉ាស់មុខដល់អ្នកសង្កត់សង្កិន នោះឡើយ ប៉ុន្តែវាជាវិធីមួយដែលស្វែងរកជ័យជំនះដោយមិត្តភាព និងការយោគយល់គ្នា ។ ហើយលទ្ធផលនៃដំណោះ ស្រាយតាមវិធីនេះគឺការផ្សះផ្សាយមានការស្រុះស្រួលគ្នា ” ។ ពាក្យសំដីរបស់លោកដែលលោកបានថ្លែង ជាងកន្លះសតវត្សមកហើយនៅតែជាការពិតរហូតដល់សព្វថ្ងៃ និងបញ្ជាក់នូវតំលៃសំរាប់ការឆ្លុះបញ្ចាំងរបស់ យើង ។

វាជាសេចក្តីត្រូវការចាំបាច់មួយសំរាប់ប្រជាជនខ្មែរគ្រប់រូប ដែលត្រូវធ្វើការរួមគ្នាដើម្បីការពារកុំ អោយកើតមានអំពើហិង្សាថែមទៀត ។ វាជាការទទួលខុសត្រូវរបស់គ្រប់សមាសភាពនៅក្នុងសង្គមខ្មែរក្នុង ការអនុវត្តនូវតួនាទីស្ថាបនាមួយដើម្បីស្វែងរកដំណោះស្រាយទំនាស់ដោយសន្តិវិធី ។

ខ្ញុំសូមថ្លែងអំណរគុណដល់លោក ស៊ុន សុវត្ថ និង សង្គមព្រះពុទ្ធសាសនាខ្មែរនៅកម្ពុជា ដែលបាន ប្រឹងប្រែងធ្វើអោយសិក្ខាសាលានេះប្រព្រឹត្តទៅប្រកបដោយជោគជ័យ ។ ម្យ៉ាងទៀតខ្ញុំសូមអបអរសាទរ និងកោតសរសើរដល់ការប្តេជ្ញា និងប្តេជ្ញាចិត្តរបស់អស់លោកគ្រប់រូបចំពោះដំណោះស្រាយទំនាស់នៅក្នុង សង្គមកម្ពុជាដោយសន្តិវិធី ។ ការធ្វើអោយមានវប្បធម៌មួយដែលស្វែងរកដំណោះស្រាយទំនាស់ដោយ សន្តិវិធីគឺជាការលំបាក ប៉ុន្តែការប្រឹងប្រែងរបស់អ្នក នឹងនាំមកនូវសន្តិភាពដែលជាមរតកមួយដ៏សំខាន់ បំផុតដែលយើងគួរតែវិនិយោគសំរាប់អនាគតនៃកម្ពុជា ។

សូមថ្លែងអំណរគុណដល់អស់លោកទាំងអស់ដែលបានបំពេញភារកិច្ចដ៏លំបាក និងបន្តការប្រឹងប្រែង ធ្វើការរួមគ្នាឆ្ពោះទៅរកអនាគតមួយដ៏រុងរឿង និងសន្តិភាពសំរាប់ប្រជាជនខ្មែរគ្រប់រូប ។